

साइप्रस में पीएम मोदी ने डिजिटल क्रांति और इंफ्रास्ट्रक्चर में निवेश पर दिया जोर

प्रधानमंत्री ने इंडिया-साइप्रस सीईओ फोरम को किया संबोधित

निकोसिया, ।

पीएम नरेंद्र मोदी ने साइप्रस की राजधानी निकोसिया में इंडिया-साइप्रस सीईओ फोरम को संबोधित करते हुए कहा कि भारत जल्द ही दुनिया की तीसरी सबसे बड़ी अर्थव्यवस्था बनने की ओर अग्रसर है। उन्होंने डिजिटल क्रांति और इंफ्रास्ट्रक्चर में निवेश पर भी जोर दिया। पीएम मोदी का यह दौरा 20 सालों में किसी भारतीय पीएम की पहली आधिकारिक यात्रा है। पीएम मोदी ने इस दौरान भारत की आर्थिक तरक्की, डिजिटल क्रांति, और साइप्रस के साथ सहयोग को और मजबूत करने की दिशा में कई अहम

बातें साझा कीं। पीएम मोदी ने कहा कि भारत और साइप्रस के बीच 150 मिलियन डॉलर का व्यापार हो रहा है, लेकिन क्षमता इससे कहीं ज्यादा है। उन्होंने कहा कि साइप्रस भारत का भरोसेमंद साझेदार रहा है। यहां से भारत में निवेश हुआ है और कई भारतीय कंपनियों ने साइप्रस में अपनी मौजूदगी दर्ज कराई है। साइप्रस को यूरोप का गेटवे भी माना जाता है। पीएम मोदी ने अपने संबोधन में कहा कि भारत बहुत जल्द विश्व की तीसरी सबसे बड़ी अर्थव्यवस्था बनने की ओर बढ़ रहा है। उन्होंने कहा कि पिछले एक दशक में भारत पांचवीं सबसे बड़ी अर्थव्यवस्था बना है। भारत में आई डिजिटल क्रांति का



जिन्न करते हुए पीएम मोदी ने कहा कि आज दुनिया में 50 फीसदी डिजिटल लेन-देन भारत में यूपीआई के जरिए से होते हैं। फ्रांस जैसे देशों

को हमने जोड़ा है और अब साइप्रस से भी यूपीआई को जोड़ने की बात हो रही है। मैं इसका स्वागत करता हूं। उन्होंने कहा कि भारत हर साल 100 अरब डॉलर से ज्यादा का निवेश इंफ्रास्ट्रक्चर के क्षेत्र में कर रहा है। इस साल के बजट में नए मैनुफैक्चरिंग मिशन की शुरूआत की गई है। उन्होंने कहा कि हम मरीन और पोर्ट डिवेलपमेंट, शिपबिल्डिंग और सिविल एंविश्नन जैसे क्षेत्रों पर विशेष ध्यान दे रहे हैं। हमारी एक लाख से ज्यादा स्टार्टअप कंपनियां सिर्फ सपने नहीं, समाधान बेच रही हैं। पीएम मोदी ने खुशी जताई कि साइप्रस स्टॉक एक्सचेंज और नेशनल स्टॉक एक्सचेंज ने गुजरात

के गिफ्ट सिटी में सहयोग के लिए समझौता किया है। साथ ही उन्होंने बताया कि भारत और यूरोपीय संघ के बीच फ्री ट्रेड एग्रीमेंट पर भी काम तेजी से चल रहा है और इस साल के अंत तक समझौता पूरा करने का लक्ष्य है। पीएम मोदी ने साइप्रस के राष्ट्रपति निकोस क्रिस्टोडुलाइड्स का विशेष धन्यवाद किया कि वह उन्हें खुद एयरपोर्ट पर लेने आए और बिजनेस नेताओं के साथ बैठक का आयोजन किया। उन्होंने कहा कि मैं राष्ट्रपति महोदय का आभार व्यक्त करता हूं कि वे मुझे लेने खुद एयरपोर्ट आए और व्यापारिक नेताओं के साथ बड़ी बैठक रखी।



फ्रैंकफर्ट।

लुप्थांसा एयरलाइंस के एक विमान को बम की धमकी मिली है। धमकी के कारण विमान को हैदराबाद में लैंडिंग क्लीयरेंस नहीं मिली, जिस वजह से विमान को यूटर्न लेना पड़ा। मतलब, हैदराबाद जा रहा विमान फिर से जर्मनी के फ्रैंकफर्ट हवाई अड्डे पर लौटा है। विमान संख्या एलएच752 फ्रैंकफर्ट से रवाना हुआ था। इस विमान को सोमवार सुबह हैदराबाद के राजीव गांधी अंतर्राष्ट्रीय हवाई अड्डे पर पहुंचना था। हालांकि, विमान बीच रास्ते से ही वापस लौट आया। लुप्थांसा एयरलाइंस के हवाले से बताया, हमें हैदराबाद में उतरने की अनुमति नहीं मिली थी, और इसीलिए विमान ने यू-टर्न लिया और वापस लौट आया। खबरों के मुताबिक हैदराबाद हवाई अड्डे अधिकारी ने विमान के वापस लौटने की पुष्टि की है। उन्होंने बताया कि बम की धमकी उस समय मिली जब विमान अभी भी भारतीय हवाई क्षेत्र से बाहर था। ऐसे में विमान भारतीय क्षेत्र में प्रवेश नहीं कर सका और अपने मूल स्थान पर वापस लौट गया। इस दौरान विमान का मार्ग बदला गया जिसे लेकर सवाल उठे, क्योंकि एयरलाइन ने लैंडिंग क्लीयरेंस की कमी का हवाला दिया, जबकि हवाईअड्डा अधिकारियों ने इस घटना के लिए बम की धमकी को जिम्मेदार ठहराया। इस संबंध में विमान के यात्रियों के लिए कोई और विवरण तत्काल जारी नहीं किया गया। यह घटना 13 जून को एयर इंडिया के एक विमान से जुड़ी इसी तरह की घटना के कुछ ही दिन बाद हुई है। थाईलैंड के फुकेट से नई दिल्ली जा रही फ्लाइट एआई 379 को उड़ान भरने के कुछ ही देर बाद बम की धमकी के बाद द्वीप पर आपातकालीन लैंडिंग करनी पड़ी थी। जब धमकी मिली तो एयर इंडिया का विमान सुबह 9.30 बजे उड़ान भर चुका था, जिसके बाद हवाईअड्डा अधिकारियों ने तत्काल एहतियाती का-र्रवाई की।

संक्षिप्त समाचार

गुजरात के पूर्व मुख्यमंत्री विजय रूपानी के निधन पर आज एक दिन का राजकीय शोक अहमदाबाद

अहमदाबाद विमान हादसे में पूर्व मुख्यमंत्री विजय रूपानी समेत 241 लोगों की जान चली गई। विजय रूपानी का अंतिम संस्कार आज किया जाएगा। आज राज्य सरकार ने एक दिन का राजकीय शोक घोषित किया है। जिसके तहत सरकारी दफ्तरों में राष्ट्रीय ध्वज आधा झुका दिया गया है। दिवंगत विजय रूपानी का अंतिम संस्कार आज राजकोट में किया जाएगा। इससे पहले राज्य सरकार ने एक दिन का शोक घोषित किया है। आज राज्य भर के कार्यालयों में सरकारी आदेशानुसार शोक मनाया गया। राज्य भर के स-रकारी दफ्तरों में राष्ट्रीय ध्वज आधा झुका दिया गया है। राज्य के मुख्यमंत्री भूपेंद्र पटेल, राज्य के गृह मंत्री हर्ष साधवी और अन्य प्रमुख नेता उनकी अंतिम यात्रा में शामिल होंगे।

एनडीएमए, एनडीआरएफ और सीडीआरआई की प्रशंसा कर शाह ने कहा, भारत आपदा प्रबंधन में वैश्विक नेता बनने के करीब

नई दिल्ली, ।

केंद्रीय गृह मंत्री अमित शाह ने राष्ट्रीय आपदा प्रबंधन प्राधिकरण (एनडीएमए), राष्ट्रीय आपदा प्रतिक्रिया बल (एनडीआरएफ) और आपदा रोधी बुनियादी ढांचे के लिए गठबंधन (सीडीआरआई) की प्रशंसा की, जिससे भारत आपदा प्रबंधन में वैश्विक नेता बनने के करीब पहुंच गया। केंद्रीय मंत्री शाह ने कहा कि हम चाहते हैं कि इंटरस्टेट मॉक ड्रिल को सालाना कार्यक्रम बनाएं। मेरा मानना ​​है कि राज्यों की मदद के बिना इसतरह का काम संभव नहीं है। कई चक्रवात, कई आपदाएँ ऐसी होती हैं जिनके लिए इंटरस्टेट मॉक ड्रिल की जरूरत होती है और हम राज्यों की मदद के बिना नहीं कर सकते। केंद्रीय मंत्री शाह ने कहा कि हम आने वाले दिनों में इस पर आगे बढ़ना चाहते हैं। हम स्टार्टअप इंडिया को आपदा राहत तकनीक के विकास से भी जोड़ना चाहते हैं। मैं आपको पहले से बता रहा हूँ कि राज्यों को भी इसके लिए मंथन शुरू कर देना चाहिए। उन्होंने कहा कि हमें पर्यावरण संरक्षण को ध्यान में रखकर आगे बढ़ना चाहिए। वोट 11 वर्षों में प्रधानमंत्री मोदी के नेतृत्व में भारत स-रकार ने जो काम किया है, वह स-राहनीय है। शाह ने कहा कि हम सभी के लिए यह हर्ष का विषय है कि 10 वर्षों के भीतर ही एनडीएमए, एनड-ीआरएफ और सीडीआरआई इन तीनों संस्थाओं ने भारत को आपदा प्रबंधन के क्षेत्र में वैश्विक नेता बनने के और करीब ला दिया है। एनडीएमए ने नीतिगत मामलों की संरचना, शोध कार्य, विभिन्न प्रकार के अध्ययनों के लेखों को लोगों तक पहुंचाना,

जनता की सेवा हमारे डीएनए में, हम जनसेवक हैं शासक नहीं राजनाथ सिंह

जनता का भरोसा और कार्यकताओं का परिश्रम ही भाजपा की ताकत

भोपाल/पचमढ़ी ।

भारतीय जनता पार्टी के वरिष्ठ नेता व केन्द्रीय रक्षा मंत्री राजनाथ सिंह, मुख्यमंत्री डॉ. मोहन यादव, भाजपा प्रदेश अध्यक्ष व सांसद विष्णुदत्त शर्मा ने सांसद एवं विधायकों के प्रशिक्षण वर्ग के समापन सत्र को एवं प्रदेश प्रभारी डॉ. महेन्द्र सिंह ने द्वादश सत्र को संबोधित किया। भाजपा के वरिष्ठ नेता व केन्द्रीय रक्षा मंत्री राजनाथ सिंह ने संबोधित करते हुए कहा कि सभी सांसद और विधायक हमेशा संगठन से जुड़े रहें, क्योंकि संगठन तब भी था, जब सत्ता नहीं थी। कार्यकताओं को सम्मान दें और उनकी बात सुनें, क्योंकि भाजपा की असली ताकत जनता का भरोसा और कार्यकताओं का परिश्रम ही है। जनता की सेवा हमारे डीएनए में है, हम जनसेवक हैं शासक नहीं हैं। जनता का भरोसा और कार्यकताओं का परिश्रम ही भाजपा की असली ताकत है। जनता का भरोसा जीतें और हर संकट के समय सबसे पहले जनता के बीच पहुंचें। अपनी सोच को बड़ा रखिए, अपनी दृष्टि को बड़ा कीजिए। महापुरुषों की विचारधारा को आगे बढ़ाकर राष्ट्र निर्माण का कार्य करें। हमारा उद्देश्य सत्ता प्राप्त नहीं, जनता की सेवा है, इसलिए हमने अपने विचारों से कभी समझौता नहीं किया। हमारी कथनी और करनी में कोई अंतर नहीं इसलिए भाजपा विश्व की सबसे बड़ी पार्टी बनी। हमारे लिए राष्ट्र निर्माण और विचारधारा सबसे प्रथम है। मध्यप्रदेश का आदर्श कार्यकर्ता है, कभी मयादीएं

नहीं तोड़ता है। मुख्यमंत्री डॉ. मोहन यादव ने कहा कि चरित्र, मूल्यों और क्षमताओं का विकास करके राष्ट्र निर्माण में अपना योगदान दिया जा सकता है। भाजपा प्रदेश अध्यक्ष व सांसद श्री विष्णुदत्त शर्मा ने कहा कि ऑपरेशन सिंदूर में स्वदेशी रक्षा उपकरण के प्रयोग ने महत्वपूर्ण भूमिका निभाई है। प्रदेश प्रभारी डॉ. महेन्द्र सिंह ने कहा कि हमारी पार्टी की विचारधारा राष्ट्र निर्माण करने वाले विचारों की श्रृंखला है। पंच निष्ठाएं हमारे वैचारिक अधिष्ठान और राष्ट्रीय चेतना जागृत करने का आह्वान भी है। देश के इतिहास, धर्म, परंपरा और संस्कृति को आगे ले जाने के लिए भाजपा का गठन हुआ है।

भाजपा की यात्रा में तीन चीजें नहीं बदलीं-प्रशिक्षण, सांस्कृतिक राष्ट्रवाद और गरीब कल्याण

भाजपा के वरिष्ठ नेता एवं केंद्रीय रक्षा मंत्री राजनाथ सिंह जी ने प्रशिक्षण वर्ग के समापन सत्र को संबोधित करते हुए कहा कि भारतीय जनता पार्टी में प्रशिक्षण की परंपरा सतत और प्राचीन है। यह पार्टी की कार्यशैली का अंग है। आज भारतीय जनता पार्टी सबसे बड़ी पार्टी है और उसकी एक अलग पहचान है। लेकिन पार्टी की इस विकास यात्रा में तीन चीजें नहीं बदलीं। ये हैं-प्रशिक्षण, सांस्कृतिक राष्ट्रवाद और गरीब कल्याण की भावना। उन्होंने कहा कि यह प्रशिक्षण वर्ग आप सभी के लिए पार्टी की वैचारिक यात्रा को समझने और आत्मसात, आत्मचिंतन करने का



अवसर है। राजनाथ सिंह ने कहा कि श्रद्धेय अटलजी ने कहा था कि सत्ता प्राप्ति का उद्देश्य सिर्फ राष्ट्रसेवा होना चाहिए। हमारी जिस वैचारिक यात्रा का शुभारंभ डॉ. श्यामाप्रसाद मुखर्जी और पं. दीनदयाल उपाध्याय ने किया था वह आज भी जारी है और हमारे लिए राजनीति राष्ट्रनिर्माण का सशक्त माध्यम है। प्रधानमंत्री नरेंद्र मोदी के नेतृत्व में हमारी यह यात्रा आज भी चल रही है और भारत दुनिया की तीसरी बड़ी अर्थव्यवस्था बनने जा रहा है। लेकिन हमने अपनी विचारधारा और सिद्धांतों से समझौता नहीं किया। हमारी नीयत और नीतियां आज भी वही हैं। हम अपने मूल विचार से भटके नहीं हैं।

हमें जनसेवा को सबसे बड़ी साधना बनाना है

भाजपा के वरिष्ठ नेता एवं केंद्रीय रक्षा मंत्री राजनाथ सिंह ने कहा कि

भारतीय जनता पार्टी आज जहां पहुंची है, उसमें हमारे पूर्वजों का अत्यंत महत्वपूर्ण योगदान रहा है। पं.दीनदयाल जी ने हमें एकात्म मानववाद दिया, श्रद्धेय अटलजी ने हमें संयम सिखाया और श्रद्धेय कुशाभाऊ ठाकरे जी के योगदान को भुलाया नहीं जा सकता। सभी जनप्रतिनिधियों को जनसेवा को सबसे बड़ी साधना बनाना है। यह प्र-शिक्षण वर्ग इसी संकल्प को पुष्ट करने के लिए है। उन्होंने कहा कि हमारी परंपरा राष्ट्र प्रथम की रही है। पं. दीनदयाल जी चुनाव हार गए, लेकिन उन्होंने अपने विचारों, सिद्धांतों से समझौता नहीं किया। आप कभी ऐसा आश्वासन न दें, जो पूरा न किया जा सकता हो और सिद्धांतों से समझौता न करें। यह प्रशिक्षण वर्ग इन सिद्धांतों की पुनरावृत्ति के लिए नहीं है, बल्कि उन्हें आज की जरूरतों के अनुरूप बनाने के लिए है। हमें यह लगातार चिंतन करना होगा कि संगठन कैसे मजबूत

हो, संवाद कैसे गहरा हो, हमारी विचारधारा और पारदर्शिता को कैसे बनाए रखा जाए। शालीनता, विनम्रता और हृदय के साथ राजनीति करें और याद रखें हम सिर्फ कानून बनाने या बदलने वाले नहीं, बल्कि लोगों की ज़िंदगी बदलने वाले हैं। आपको जो पद मिला है, वह वास्तव में बड़ी जिम्मेदारी है, जनसेवा के लिए है। वह भारत को शक्तिशाली, विकसित और समावेशी राष्ट्र बनाने के लिए है।

विकसित भारत हमारा संकल्प

केंद्रीय रक्षा मंत्री राजनाथ सिंह ने कहा कि विकसित भारत हमारा लक्ष्य नहीं, बल्कि संकल्प है। भारत को आत्मनिर्भर, समावेशी और गौरवशाली राष्ट्र बनाने में आपकी भूमिका महत्वपूर्ण है। देश आज सुरक्षित है और सही दिशा में आगे बढ़ रहा है। हमारी अर्थव्यवस्था 11 वें स्थान से तीसरे स्थान पर पहुंचने जा रही है और ये बात सिर्फ आंकड़ों की नहीं है, बल्कि बदलाव जमीन पर दिखाई देता है। देश हर क्षेत्र में आत्मनिर्भरता की ओर बढ़ रहा है। रक्षा क्षेत्र में अब हम एक निर्यातक देश के रूप में उभर रहे हैं। भारत अपनी संयुग्धता और अखंडता की रक्षा करने में कोई समझौता नहीं करेगा, हमने यह ऑपरेशन सिंदूर में भी देखा है।

विचार, मूल्यों की राजनीति

भाजपा की पहचान केन्द्रीय रक्षा मंत्री राजनाथ सिंह जी ने कहा कि पं. दीनदयाल जी जैसे नेताओं ने विचार और मूल्यों की राजनीति को स्थापित किया।

हावड़ा लाठीचार्ज मामले: सुप्रीम कोर्ट से 6 पुलिस अधिकारियों को अंतरिम राहत, हाईकोर्ट के आदेश पर लगी रोक

नई दिल्ली/हावड़ा, ।

पश्चिम बंगाल के हावड़ा जिला अदालत परिसर में हुए पुलिस लाठीचार्ज मामले में 6 वरिष्ठ पुलिस अधिकारियों को सुप्रीम कोर्ट से फिलहाल अंतरिम राहत मिल गई है। सोमवार को सुप्रीम कोर्ट ने कलकत्ता हाईकोर्ट के फैसले पर रोक लगा दी। इन अधिकारियों की याचिका पर संबंधित पक्षों को नोटिस जारी किया है और 6 हफ्तों के भीतर जवाब मांगा है। सुप्रीम कोर्ट ने अगली सुनवाई तक अधिकारियों की कलकत्ता हा-ईकोर्ट में पेशी पर रोक लगा दी है। हाईकोर्ट ने उन्हें अवमानना का नो-टिस जारी कर 25 जून को अदालत में पेश होने का आदेश दिया था। इन छह अधिकारियों में से 4 आईपीएस अधिकारी हैं, जिनमें से एक हावड़ा पुलिस आयुक्त भी हैं। ये विवाद साल



2019 का है, जब हावड़ा नगर निगम परिषद में बाइक पार्किंग को लेकर वकीलों और पुलिस के बीच नॉकड्रॉक हुई थी। परिसर में अपनी कार पार्क करने गए एक वकील के

साथ कथित तौर पर दुर्व्यवहार हुआ। मामला कहासुनी से आगे बढ़ते हुए हाथापाई तक जा पहुंचा। बीच-बचाव करने की कोशिश में कथित तौर पर एक वरिष्ठ वकील पर हमला हुआ।

इस मामले में पुलिस की एंटी हुई और फिर वकीलों के साथ झड़प शुरू हो गई। स्थिति इतनी बिगड़ गई कि पुलिस ने अदालत परिसर के भीतर लाठीचार्ज करा दिया, जिसमें कई वकील गंभीर रूप से घायल हो गए थे। इस घटना पर कोर्ट ने स्वतः संज्ञान लेते हुए संबंधित पुलिस अधिकारियों के खिलाफ अवमानना की कार्यवाही शुरू की थी। ये मामला कलकत्ता हा-ईकोर्ट तक पहुंचा। कोर्ट ने पुलिस अधिकारियों को अवमानना नोटिस जारी कर 25 जून को पेश होने का आदेश दिया। हाईकोर्ट के आदेश को सुप्रीम कोर्ट में चुनौती दी गई थी। फिलहाल सुप्रीम कोर्ट में अगली सुनवाई तक हाईकोर्ट की कार्यवाही पर रोक रहेगी, लेकिन छह हफ्तों के भीतर सभी पक्षों को अपना जवाब दाखिल करना होगा।

गृह मंत्रालय ने जनगणना के लिए अधिसूचना जारी की

नई दिल्ली, ।

सरकार ने देश में आगामी जनगणना कराने के लिए अधिसूचना जारी कर दी है। केंद्रीय गृह मंत्रालय द्वारा सोमवार को जारी अधिसूचना में कहा गया है कि जम्मू कश्मीर, उत्तराखंड, लद्दाख और हिमाचल प्रदेश और हिमाचल प्रदेश में संदर्भ तिथि एक मार्च 2027 होगी जबकि बर्फबारी से प्रभावित जम्मू कश्मीर, उत्तराखंड, लद्दाख और हिमाचल प्रदेश में संदर्भ तिथि एक अक्टूबर 2026 रहेगी। इस बार जनगणना में जाति गणना भी की जाएगी। उल्लेखनीय है कि गृह मंत्री अमित शाह ने अधिसूचना जारी किये

जाने से एक दिन पहले रविवार को केंद्रीय गृह सचिव, महापंजीयक और जनगणना आयुक्त तथा अन्य वरिष्ठ अधिकारियों के साथ आगामी जनगणना की तैयारियों की समीक्षा की थी। गृह मंत्रालय के अनुसार जनगणना दो चरणों में की जाएगी। पहले चरण यानी घरों की सूची तैयार करने के ऑपरेशन (एचएलओ) में प्रत्येक घर की आवासीय स्थिति, संपत्ति और सुविधाओं का विवरण एकत्र किया जाएगा। इसके बाद, दूसरे चरण यानी जनसंख्या गणना (पीई) में प्रत्येक घर में प्रत्येक व्यक्ति की जनसांख्यिकीय, सामाजिक-आर्थिक, सांस्कृतिक और अन्य

जानकारी एकत्र की जाएगी। जनगणना गतिविधियों के लिए लगभग 34 लाख गणनाकार और पर्ववैश्क तथा लगभग एक लाख 30 हजार जनगणना कार्यकर्ता तैनात किए जाएंगे।यह जनगणना शुरू से अब तक की 16वीं और स्वतंत्रता के बाद की 8वीं जनगणना है। आगामी जनगणना मोबाइल एप्लीकेशन का उपयोग करके डिजिटल माध्यम से की जाएगी। लोगों को स्व-गणना का प्रावधान भी उपलब्ध कराया जाएगा। संग्रह, प्रेषण और भंडारण के समय डेटा सुरक्षा सुनिश्चित करने के लिए बहुत कड़े डेटा सु-रक्षा उपाय लागू किए जाएंगे।

संक्षिप्त समाचार

पांचवें शहादत दिवस पर याद किए गए शहीद कुंदन कुमार ओझा



मंडरो:

चीनी सैनिकों से संघर्ष करते हुए गलवान घाटी में शहीद हो गए कुंदन कुमार ओझा की पांचवीं पुण्यतिथि पर रविवार को हाजीपुर पश्चिम पंचायत अंतर्गत डीहारी गांव में कार्यक्रम आयोजित कर उन्हें श्रद्धांजलि दी गई। मौके पर साहिबगंज डीडीसी सतीश चंद्रा, एसडीपीओ किशोर तिवर्ी, साहिबगंज जेएमएम जिलाध्यक्ष अरुण कुमार सिंह, पूर्व राजमहल विधायक अनंत ओझा ने डीहारी गांव पहुंचकर शाहिद कुंदन कुमार ओझा को श्रद्धांजलि अर्पित करते हुए नमन किया। डीडीसी सतीश चंद्रा ने शाहिद कुंदन कुमार ओझा के शौर्य गाथा का बखान किया और उनके पिता से मुलाकात कर पुत्र की शहादत पर चर्चा की । मौके पर डीडीसी, एसडीपीओ, पूर्व विधायक, जेएमएम जिलाध्यक्ष ने शहिद के पिता रविशंकर ओझा को बुके और शॉल ओढ़ाकर सम्मानित किया। साहिबगंज जेएमएम जिलाध्यक्ष अरुण कुमार सिंह ने श्रद्धांजलि सभा में शहीद कुंदन कुमार ओझा के शहादत की चर्चा करते हुए बताया कि कैसे गलवान घाटी में चीनी सैनिकों के साथ हुई लड़ाई में 16 जून 2020 को उन्होंने देश की रक्षा के लिए अपनी शहादत दे दी। वही पूर्व राजमहल विधायक अनंत ओझा ने शहिद कुंदन कुमार ओझा के शौर्य गाथा के बारे में बताकर भारत माता की जयघोष किया। इस दौरान मौके पर उपस्थित सभी भूपूर्व सैनिकों को सम्मानित किया गया। मौके पर शिव शंकर यादव, जेएमएम केंद्रीय समिति सदस्य संजय मिश्रा उर्फ बबलु मिश्रा, मनोज ओझा,पूर्व सैनिक भूलन दुबे, पूर्व सैनिक शैलेश सिंह, पूर्व सैनिक गंगा सागर यादव, राजेश राम समेत अन्य ग्रामीण मौजूद थे।

आदिम जनजाति उत्थान हेतु धरती आबा जन भागीदारी अभियान के तहत शिविरों का हुआ आयोजन



रिपोर्ट- अविनाश मंडल

पाकुड़:केन्द्र सरकार के निर्देशानुसार 15 जून से 30 जून 2025 तक चलाए जा रहे श्रधरती आबा जन भागीदारी अभियानर के तहत सोमवार जिले के सभी प्रखंड के विभिन्न कलस्टर में ग्राम स्तरीय विशेष शिविरों का आयोजन किया गया। इन शिविरों के माध्यम से विशेषकर जनजातीय वर्ग के पात्र एवं वंचित हितग्राहियों को शासन की विभिन्न जनकल्याणक्रा-री योजनाओं का लाभ उपलब्ध कराया जा रहा है। इसी क्रम में पाकुड़ प्र-खंड के वदपुर कलस्टर, हिरणपुर प्रखंड के बागशीशा कलस्टर, लिट्टीपाड़ा प्रखंड के कीरडीहा, कुंजबोना, करमाटाड़ कलस्टर, महेशपुर प्रखंड के गायबथान, शहरग्राम, पाखरिया कलस्टर, अमड़ापाड़ा प्रखंड के आलुवेड़ा कलस्टर एवं पाकुड़िया प्रखंड के खजुरडंगाल, बासेतकुंडी कलस्टर में आयोजित शिविर में आधार कार्ड, जाति प्रमाण पत्र, आयुष्मान कार्ड, प्रधानमंत्री किसान सम्मान निधि, जनधन खाते, प्रधानमंत्री सुरक्षा बीमा योजना, प्रधानमंत्री जीवन ज्योति बीमा योजना, राशन कार्ड, सामाजिक स-रुक्षा पेंशन, पीएम विश्वकर्मा योजना, मुद्रा लोन एवं छात्रवृत्ति जैसी योजनाओं के अंतर्गत हितग्राहियों को चिन्हित कर लाभान्वित किया गया।

जिला स्तरीय एवं प्रखंड स्तरीय पदाधिकारियों अधिकारियों ने हितग्राहियों से संवाद कर योजनाओं की जानकारी दी एवं अधिक से अधिक पात्र व्यक्तियों तक लाभ पहुंचाने का आह्वान किया। जनभागीदा-री को प्रोत्साहित करने वाले इस अभियान का उद्देश्य वंचित वर्ग को स-रकारी योजनाओं से जोड़कर उन्हें मुख्यधारा में लाना है। जिला प्रशासन द्वारा इस अभियान को प्रभावी ढंग से क्रियान्वित किया जा रहा है।

बेदानंद सिंह अखाड़ा के दो पहलवान चयनित



देवघर से दिव्य दिनकर संवाददाता प्रेम रंजन झा

सबैजोर ,सारठ निवासी नीरज कुमार सिंह एवं सरिता देवी की पुत्री नम्रता भारती (62 किलो) और तारावाद रिखीया मोहनपुर निवासी विकास मोदी एवं ललितता देवी की पुत्री विद्या कुमारी (54 किलो) ने झारखंड कुश्ती टीम में अपनी जगह पक्की की है. इसकी जानकारी देते हुए जिला कुश्ती संघ के अध्यक्ष विजय प्रताप सनातन ने बताया कि दोनों का चयन महाराष्ट्र के नागपुर में 20 जून से 22 जून 2025 तक आयोजित होने वाली अंडर-15 राष्ट्रीय कुश्ती प्रतियोगिता के लिए हुआ है. दोनों ने झारखंड की राजधानी रांची में पिछले सप्ताह आयोजित राज्य स्तरीय अंडर-15 कुश्ती प्रतियोगिता में स्वर्ण पदक प्राप्त किया, इसके साथ ही राष्ट्रीय प्रतियोगिता के लिए टीम में स्थान पक्का हो गया .दोनों खिलाड़ी देवघर कॉलेज स्थित बेदानंद सिंह अखाड़ा में कुश्ती का अभ्यास संघ के सचिव संजीव कुमार झा के मार्गदर्शन में करती है. इससे पहले भी नम्रता ने हरियाणा में आयोजित अंडर-17 राष्ट्रीय कुश्ती प्रतियोगिता में झारखंड का प्रतिनिधित्व किया था जबकि विद्या ने राष्ट्रीय विद्यालय कुश्ती प्रतियोगिता विदिशा एवं गोरखपुर मे राज्य का प्रतिनिधित्व की थी. दोनों के चयन पर संघ के पदाधिकारी अमित कुमार , कोशल सिंह,मनोरंजन सिंह निलेश, राहुल कुमार , दशरथ, दीपक , अभिजीत आशा कुमारी , रौनक सिन्हा, गौरव राज, कुमार अंशु, सोनी काश्यप ने बधाई दी.

बरहेट प्रखंड में 10 दिवसीय मेगा मोतियाबिंद ऑपरेशन शिविर का हुआ शुभारंभ

उपायुक्त हेमंत सती और पुलिस अधीक्षक अमित कुमार सिंह ने किया उद्घाटन

साहिबगंज:

बरहेट प्रखंड स्थित +2 राज्य संगोषित दामिन उच्च विद्यालय परिसर आज दस दिवसीय मेगा मोतियाबिंद ऑपरेशन शिविर का शुभारंभ किया गया। इस विशेष शिविर का उद्घाटन जिला दंडाधिकारी-सह-उपायुक्त हेमंत सती एवं पुलिस अधीक्षक अमित कुमार सिंह ने संयुक्त रूप से किया। इस शिविर का आयोजन जिला प्रशासन साहिबगंज, स्वास्थ्य विभाग एवं चेन्नई स्थित शंकर नेत्रालय के सहयोग से किया जा रहा है, जिसमें नि:शुल्क नेत्र जाँच और मोतियाबिंद ऑपरेशन की सुविधा दी जा रही है इस अवसर पर उपायुक्त हेमंत सती ने कहा कि यह विशेष शिविर जिले के सुदूरतम क्षेत्रों में रहने वाले उन लोगों के लिए एक

सुनहरा अवसर है, जो आंखों की समस्याओं से जूझ रहे हैं लेकिन संसाधनों के अभाव में उपचार नहीं करवा पा रहे हैं। नेत्र स्वास्थ्य हमारे जीवन की गुणवत्ता से जुड़ा हुआ विषय है और प्रशासन का प्रयास है कि जरूरतमंदों तक यह सेवा नि:शुल्क और सुलभ रूप में पहुंचे।ह उन्होंने लोगों से अपील की कि इस अवसर से न चूकें और अनिवार्य रूप से आंखों की जांच कराएं।पुलिस अधीक्षक अमित कुमार सिंह ने कहा कि ह्रअक्सर ग्रामीण क्षेत्रों में रहने वाले लोग यह जान ही नहीं पाते कि उनकी आंखों में समस्या है। यह शि-विर ऐसे लोगों के लिए वरदान साबित हो सकता है। समाज के प्रत्येक व्यक्ति को इस शिविर की जानकारी अपने आसपास के लोगों को देनी चाहिए



ताकि ज्यादा से ज्यादा लोग इसका लाभ उठा सकें।शिविर की विस्तृत जानकारी देते हुए सखिल सर्जन प्रवीण कुमार संधालिया ने बताया कि को इस शिविर की जानकारी अपने

में से एक शंकर नेत्रालय, चेन्नई की विशेषज्ञ टीम इस शिविर में मौजूद है। उन्होंने बताया कि नेत्र जांच की प्रक्रिया 16 जून से 22 जून,2025 तक प्रतिदिन प्रातः 7:00 बजे से

ग्रामीण हाट_ बाजार की बदलेगी सूरत

चान्हो और मांडर प्रखण्ड में 1 करोड़ 73 लाख की शेड निर्माण योजना का कृषि मंत्री शिल्पी नेहा तिकी ने किया शिलान्यास

कहा योजना की सफलता के लिए जनता के द्वारा निगरानी जरूरी

दिव्य दिनकर संवाददाता

मांडर /चान्हो - झारखंड के ग्रामीण इलाकों में जर्जर हाट बाजार भवनों की रूरत बदलने की प्रक्रिया आरंभ हो गई है . ग्रामीण हाट बाजार को नया रूप देने के लिए शेड निर्माण की योजना तैयार की गई है . इसी क-ड्डी में राज्य की कृषि , पशुपालन एवं सहकारिता मंत्री शिल्पी नेहा तिकी ने चान्हो प्रखण्ड के टांगर कृषि हाट बाजार और मांडर प्रखण्ड के टांगर बसली हाट बाजार में शेड निर्माण योजना का शिलान्यास किया . दोनों बाजार में शेड निर्माण पर करीब 1 करोड़ 73 लाख रुपये खर्च होंगे . जिसमें 23 सौ स्वकायर फीट पर शेड का निर्माण , बाजार परिसर में सोलर लाइट सुविधा , पुरुषों और महिलाओं के लिए अलग अलग शौचालय का निर्माण के साथ शुद्ध पेय जल की व्यवस्था होगी . कृषि विभाग ने राज्य के हाट बाजारों को आधुनिक कृषि बाजार के तौर पर विकसित करने का



लक्ष्य रखा है . शिलान्यास के मौके पर मंत्री शिल्पी नेहा तिकी ने कहा कि ग्रामीण अर्थ व्यवस्था को बेहतर बनाने के लिए ग्रामीण हाट बाजार को स-टुड़ करना जरूरी है . विधायक रहते हुए इन दोनों ही बाजार में चार चार शेड निर्माण का कार्य उनके द्वारा कराया गया है . आज राज्य की कृषि मंत्री बनने के बाद बाजार की सूरत बदलने के लिए बड़ी योजना की आधारशिला रखी गई है .मंत्री शिल्पी नेहा तिकी ने कहा कि अब ऐसे हाट

बाजारों में किसानों को अपने उत्पाद को बेचने के लिए मौसम की मार का सामना नहीं करना पड़ेगा . बारिश के मौसम में किसानों और विक्रेताओं को सबसे ज्यादा परेशानी होती थी . कृषि विभाग का उद्देश्य किसानों के उत्पाद का सही मूल्य दिलाना और उनके उत्पाद के रख रखाव की व्यवस्था करना है . उन्होंने कहा कि सरकार और विभाग जनता के लिए योजना तैयार करती है . योजना हुबहू धरातल पर कैसे उतरे इसकी निगरानी खुद

मोदी सरकार के 11 वर्षों से जारी है विकास का अमृत काल



देवघर से दिव्य दिनकर संवाददाता प्रेम रंजन झा

प्रधानमंत्री नरेंद्र मोदी के नेतृत्व में केंद्र सरकार के 11 वर्ष पूर्ण होने के उपलक्ष्य में सोमवार को विलासी टाउन शिव वाटिका सभागार में नगर अध्यक्ष धनंजन खवाड़े के अध्यक्षता में एक कार्यक्रम हुआ। कार्यक्रम में वक्ताओं ने केन्द्र सरकार की उपलब्धियों का बखान करते हुए कार्यक्रम का विकास का अमृत काल बताया। कार्यक्रम को सम्बोधित करते हुए भाजपा नगर अध्यक्ष धनंजन खवाड़े ने कहा कि मोदी सरकार का 11 वर्ष विकसित भारत और आत्मनिर्भर भारत के संकल्प की सिद्धि का समय है। प्रधानमंत्री नरेंद्र मोदी के नेतृत्व में तीसरे कार्यकाल का पहला साल (जून 2024 से जून 2025) भारत के लिए रणनीतिक, सामाजिक और वैश्विक क्षेत्रों में ऐतिहासिक उपलब्धियों से भरा रहा है। वक्फ बोर्ड संशोधन विधेयक, ऑपरेशन सिंदूर व वैश्विक मंच पर भारत की बढ़ती साख़ ने इस अवधि को परिभाषित किया। यह सरकार बड़े निर्णय लेने में सक्षम है और देश को विकसित भारत के पथ पर और मजबूती से अग्रसर किया। नरेंद्र मोदी ने भारत को कई क्षेत्रों में नई ऊंचाइयों पर पहुंचाया। आयुष्मान भारत योजना में 50 करोड़ गरीबों को 5 लाख रुपये तक का मुफ्त स्वास्थ्य बीमा प्रदान किया। डिजिटल इंडिया ने ग्रुपीआई के माध्यम से भारत को वैश्विक डिजिटल भुगतान का नेतृत्वकर्ता बनाया। मेक इन इंडिया ने विनिर्माण और निवेश को बढ़ावा दिया, जिससे भारत चौथी सबसे बड़ी अर्थव्यवस्था बना। जल जीवन मिशन ने 11.82 करोड़ ग्रामीण घरों को स्वच्छ नल जल कनेक्शन प्रदान किया। इस अवसर पर प्रदेश कार्यसमिति सदस्य सह कार्यक्रम प्रभारी संजीव जजवाड़े, नगर अध्यक्ष धनंजन खवाड़े जिला सिडिया प्रभारी सचिन सुल्तानिया,पूर्व जिला अध्यक्ष भाजयुगो अतुल सिंह, धनंजन तिवारी पंकज सिंह भदेरिया बिट्टू पांडे सिट्टू उपाध्याय, सोनू पांडे, निरंजन ठाकुर , मोणा झा,अजीत सिंह सरिता वर्मा , आदि उपस्थित रहे।

तम्बाकू उत्पादों के क्रय-विक्रय पर छः महीने की सजा के साथ धारा-188, 288, 269, 270 सहित अन्य सुसंगत धाराओं के साथ की जाएगी कड़ी कार्रवाई:-उपायुक्त

अपने और अपने परिवार की खातिर तम्बाकू के सेवन को कहें न

देवघर से दिव्य दिनकर संवाददाता प्रेम रंजन झा

उपायुक्त-सह-जिला दण्डाधिकारी नमन प्रियेश लकड़ा द्वारा जानकारी दी गयी कि सार्वजनिक जगहों पर सभी तरह के तम्बाकू उत्पादों यथा सिगरेट, बोड़ी, पान मसाला, हुक्का, खैनी, जर्दा, गुटका और इलेक्ट्रॉनिक सिगरेट के उपयोग पर पूर्ण रूप से प्रतिबंध लगाया गया है। वर्तमान में पान मसाला, खैनी, जर्दा और गुटका खाकर यत्र तत्र थूकने से कोरोना वायरस फैलने का खतरा बढ़ता है। ऐसे में सार्वजनिक जगहों पर तम्बाकू पदार्थों के सेवन पर प्रतिबन्ध लगाया गया है। साथ ही तंबाकू का सेवन जन स्वास्थ्य के लिए बड़े खतरों में से एक है। ज्ञात हो कि उपायुक्त नमन प्रियेश लकड़ा ने तम्बाकू उत्पादों के प्रयोग को पूर्ण रूप को रोकने के उद्देश्य से संबंधित अधिकारियों एवं सभी



प्रखण्डों के प्रखण्ड विकास पदाधिकारी व सभी थाना के प्रभारी को निर्देशित किया है कि कोटपा-2003 के अनुपालन हेतु छोपेमारी दलों द्वारा उपरोक्त आदेश के अन्तर्गत अनुपालन सुनिश्चित कराते हुए किये जाने वाले कार्रवाई से उपायुक्त

दोपहर 1:00 बजे तक चलेगी। इसके पश्चात 20 जून से 24 जून,2025 के बीच मोतियाबिंद ऑपरेशन किए जाएंगे। समस्त प्रक्रिया पूर्णतः नि:शुल्क है, जिसमें ऑपरेशन, दवाएं एवं देखभाल की सुविधाएं शामिल हैं। इस मौके पर प्रखंड विकास पदाधिकारी अरविंद चोपड़ा, सामाजिक संस्था बॉक्सा ट्रस्ट के संस्थापक सहित अनेक स्वास्थ्यकर्मी, स्वयंसेवी और आमजन उपस्थित थे। बॉक्सा ट्रस्ट के प्रतिनिधियों ने बताया कि वे गांव-गांव जाकर प्रचार कर रहे हैं और लोगों को शिविर तक लाने में सहायता कर रहे हैं।शिविर के पहले ही दिन 200 लोगों ने अपनी नेत्र जांच करवाई और कई लाभार्थियों ने भविष्य में ऑपरेशन के लिए पंजीकरण भी करवाया।स्थानीय निवासी जो पिछले एक वर्ष से आंखों

की समस्या से परेशान थे, ने बताया, ह्रहमें लगा था कि ऑपरेशन के लिए शहर जाना पड़ेगा, लेकिन अब डॉक्टर खुद गांव आ गए हैं। यह हमारे लिए बहुत बड़ी राहत है।शिविर स्थल पर जिला प्रशासन द्वारा पेयजल, साफ-सफाई, बैटने की समुचित व्यवस्था की गई है। सुरक्षा व्यवस्था हेतु पुलिस बल की तैनाती की गई है।कार्यक्रम के अंत में उपायुक्त श्री सती ने चिकित्सकों, तकनीकी स्टाफ एवं स्वयंसेवकों को सम्मानित करते हुए कहा कि ह्रइस तरह के शिविर ग्रामीण जनजीवन को बदलने की क्षमता रखते हैं। प्रशासन का लक्ष्य है कि जिले के हर नागरिक तक बुनियादी स्वास्थ्य सेवाएं पहुंचे और सभी लोग स्वस्थ और सक्षम जीवन जी सकें।

टॉपर अनन्या पॉल को संस्था ने किया सम्मानित



दिव्य दिनकर संवाददाता

रांची - उसुलाईन इंटर कॉलेज की छात्रा लेक रोड निवासी नवीन पॉल की होनहार पुत्री अनन्या पॉल झारखंड बोर्ड 12 वीं आर्ट्स की परीक्षा में 92.6% अंक प्राप्त करके जिला टॉपर एवं राज्य में 5 वीं स्थान प्राप्त कर परचम लहराईं। इसकी जानकारी प्राप्त होने पर आज छात्र क्लब शुभ एवं विश्वकर्मा युवा सुस्झा मंच की ओर से टॉपर छात्रा अनन्या पॉल एवं उनके पिता को अंगवस्त्र,पुष्पगुच्छ,लेखनी एवं मिठाई खिलाकर बधाई देते हुए लेक रोड स्थित उनके आवास मे सम्मानित किया गया। अपनी प्रतिक्रिया मे टॉपर छात्रा अनन्या पॉल ने बताया मैं मध्यम

परिवार की हूं।मेरे पापा चाय पकौड़ी बेचकर घर परिवार चला रहे है। मेरी एक ही इच्छा है मैं पढ़ लिखकर ईमानदार अफसर बनूं और देश,राज्य,घर परिवार की सेवा करूं। सम्मान समारोह की अध्यक्षता क्लब के राष्ट्रीय अध्यक्ष शिव किशोर शर्मा ने किया जबकि धन्यवाद ज्ञापन मंच के राष्ट्रीय मुख्य संयोजक संतोष कुमार श्रेयांश ने किया।इस मौके पर क्लब के संरक्षक राजेश केडिया, प्रेम शंकर मिश्रा,विजय पाठक, अमित को मिश्रा,अंकित सर्पक, दीपक कुमार स-ह,पिया बर्मन, रवि मेहता,लंगल एड-वाइजर अधिकारका सोनाली भट्टाचार्य एवं मंच के सुरेंद्र कुमार शर्मा,जगमोहन शर्मा, सुदेश कुमार शर्मा आदि आदि मौजूद थे।

संक्षिप्त समाचार

डीसी ने पाकुड़िया प्रखंड में विभिन्न योजनाओं का किया निरीक्षण



रिपोर्ट- अविनाश मंडल

पाकुड़:पाकुड़ डीसी मनीष कुमार के द्वारा पाकुड़िया प्रखंड का दौरा किया गया। इस दौरान उपायुक्त ने अबुआ आवास, मनरेगा अंतर्गत संचालित बिरसा हरित ग्राम योजना एवं पंचायत भवन लागडुम का निर-क्षण किया। उपायुक्त ने लागडुम पंचायत अंतर्गत गांव में मनरेगा अंतर्गत संचालित बिरसा हरित ग्राम योजना के लाभुक शिवलाल टुडू के द्वारा किए गए प्लांटेशन, पीट डिजिंग का निरीक्षण किया। निरीक्षण के दौरान अनुमान के अनुसार सीपीटी कंस्ट्रक्शन और सीआईबी लगाने का निर्देश जेई, रोजगार सेवक एवं पंचायत सेवक को दिया गया।

डीसी ने अबुआ आवास का किया निरीक्षण

इसके अलावा उपायुक्त मनीष कुमार ने लागडुम पंचायत में अबुआ आवास योजना के तहत बनाये जा रहे आवासों का निरीक्षण किया। आवास निर्माण कार्यों में तेजी लाने, समयय योजना पूर्ण करने एवं सरकारी मापदंड के अनुसार बनाने का निर्देश दिया। उन्होंने सभी संबंधित अधिकारियों को समन्वय स्थापित करते हुए अबुआ आवास एवं जनमन के कार्यों में तेजी लाने का निर्देश दिया। इस दौरान उपायुक्त ने अबुआ आवास की तीसरी किश्त के बारे में जानकारी प्राप्त कर उचित दिशा निर्देश दिए। इसके अलावा उपायुक्त ने लागडुम पंचायत भवन का निर-क्षण किया। निरीक्षण के क्रम में मीटिंग हॉल, मुख्या कक्ष, पंचायत सचिव कक्ष, ज्ञान केन्द्र, शौचालय की साफ-सफाई एवं पेयजल की उपलब्धता का जायजा लिया और आवश्यक दिशा-निर्देश दिया। मौके पर विशेष कार्य पदाधिकारी त्रिभुवन कुमार सिंह, प्रखंड विकास पदाधिकारी सोमनाथ बनर्जी, बीपीओ जगदीश पंडित, सहायक अभियंता रोहित गुप्ता, प्रखंड समन्वयक समेत अन्य उपस्थित थे।

जिला पर्यटन, कला- संस्कृति, खेलकूद एवं युवाकार्य विभाग द्वारा मादक पदार्थ के दुरुपयोग एवं नशामुक्ति को लेकर जागरूकता अभियान चलाया गया



रिपोर्ट- अविनाश मंडल

पाकुड़:पाकुड़ जिला पर्यटन, कला- संस्कृति, खेलकूद एवं युव-कार्य विभाग पाकुड़ द्वारा मादक पदार्थ के दुरुपयोग एवं नशामुक्ति जागरूकता अभियान के तहत पाकुड़ के रानी ज्योतिर्मयी स्टेडियम में टी-20 क्रिकेट मैच का आयोजन किया गया। यह मैच पाकुड़ स्पोर्ट्स एकेडमी एवं किंग्स इलेवन के बीच खेला गया। साथ ही राज प्लस टू हाई स्कूल में भाषण एवं लेखन प्रतियोगिता का आयोजन किया गया। इस मादक पदार्थ रोकथाम जागरूकता अभियान में स्कूल के लगभग सैकड़ों छात्र- छात्राओं ने भागीदारी सुनिश्चित की जिसमें लेखन प्रतियोगिता में बालिका वर्ग में प्रथम सिंपी रक्षित, द्वितीय निशा दत्ता, तृतीय कीर्ति कुमारी गोंड एवं लेखन प्रतियोगिता बालक वर्ग में प्रथम सुभाजित मंडल, द्वितीय रूद्र भद्र, तृतीय विनीत कुमार त्रिवेदी एवं मादक पदार्थ निषेध में भाषण प्रतियोगिता में प्रथम शिवम उपाध्याय, द्वितीय रियाज शेख, तृतीय रचित राज मिश्रा एवं सभी विजेता एवं उपविजेता प्रतिभागियों को जिला खेल पदाधिकारी राहुल कुमार एवं विद्यालय के प्राचार्य आशुतोष कुमार के द्वारा ट्रॉफी मेडल एवं सर्टिफिकेट देकर सम्मानित किया गया। इस अवसर पर जिला खेल समन्वयक विवेक राजक, शारीरिक शिक्षक आलमगौर आलम, खेलो इंडिया के प्रशिक्ष-क अक्षय बाउंडी, क्रिकेट कोच रणवीर कुमार एवं विद्यालय के शिक्ष-क एवं शिक्षिका उपस्थित रहे।

पाकुड़ पॉलिटेक्निक कॉलेज में नशा मुक्ति एवं सड़क सुरक्षता जागरूकता अभियान चलाया गया



रिपोर्ट - अविनाश मंडल

पाकुड़:पाकुड़ सदर प्रखंड स्थित पॉलिटेक्निक कॉलेज पाकुड़ में सोमवार को जिला प्रशासन के द्वारा नशा मुक्ति एवं सड़क सुरक्षा जागरूकता अभियान चलाया गया। डीसी मनीष कुमार ने विद्यार्थियों को नशे के दुष्प्रभावों के बारे में बताया और कहा कि नशा एक ऐसी सामाजिक बुराई है जो व्यक्ति के स्वास्थ्य, परिवार और समाज को गहरी चोट पहुंचाता है। उपायुक्त ने छात्र -छात्राओं से अपील किया कि नशीली चीजों से दूर रहते हुए अपने घर से ही नशा मुक्ति अभियान की शुरूआत करें। अपने अभिभावकों तथा आसपास के समाज के लोगों को नशा से दूर रहने की सलाह दे इसके अलावा उपायुक्त ने छात्र-छात्राओं को सड़क सुरक्षा नियमों के प्रति जागरूक किया। उन्होंने कहा कि हम सभी का कर्तव्य है कि हम सड़क सुरक्षा नियमों का पालन करें और दूसरों को भी इसके लिए प्रेरित करें।हेलमेट पहनने, शराब पीकर वाहन न चलाने, सीट बेल्ट का इस्तेमाल करने, ट्रैफिक नियमों का पालन करने और सड़क दुर्घटना पीड़ितों की मदद करने हेतु प्रेरित किया।

हजारीबाग में कलाकार महोत्सव 2025 का नगर भवन में हुआ भव्य आयोजन

राज्य के कला-संस्कृति मंत्री सुदिव्य कुमार एवं सदर विधायक प्रदीप प्रसाद रहे मुख्य अतिथि

स्थानीय कलाकारों ने नृत्य संगीत नाटक और चित्रकला की रंगारंग प्रस्तुतियों से बांधा समां

हजारीबाग-

हजारीबाग नगर भवन में रविवार को कलाकार महोत्सव 2025 का भव्य आयोजन हुआ। हजारीबाग आर्ट एंड कल्चरल ट्रस्ट के तत्वावधान में आयोजित इस कार्यक्रम ने जिले में कला संस्कृति और युवा प्रतिभाओं की एक अनुपम झलक प्रस्तुत की। महोत्सव का उद्देश्य न केवल सांस्कृतिक विरासत का संरक्षण था बल्कि युवाओं को सकारात्मक दिशा में प्रेरित कर नशा एवं अन्य सामाजिक कुुरीतियों से दूर रखना भी रहा। कार्यक्रम के मुख्य अतिथि झा-रखंड सरकार के कला संस्कृति खेलकूद एवं युवा कार्य मंत्री सुदिव्य कुमार थे वहीं विशिष्ट अतिथि के रूप में सदर विधायक प्रदीप प्रसाद तथा सम्मानित अतिथि के तौर पर झारखंड मुक्ति मोर्चा के केंद्रीय समिति सदस्य विकास राणा उपस्थित थे। अतिथियों ने अपने संबोधन में कहा कि हजारीबाग की सांस्कृतिक विरासत

को आगे बढ़ाने के लिए ऐसे आयोजनों की अहम भूमिका है और सरकार युवाओं को प्रोत्साहित करने के लिए हरसंभव सहयोग करेगी। महोत्सव में नृत्य संगीत नाट्य पेंटिंग और फैशन शो जैसी रंगारंग प्रस्तुतियों ने दर्शकों को मंत्रमुग्ध कर दिया। जिले भर के उभरते कलाकारों ने मंच पर अपनी शानदार प्रस्तुति दी जिसे दर्शकों की तालियों ने खूब सराहा। आयोजन समिति के अध्यक्ष रामकिशोर सावंत ने बताया कि इस आयोजन का मुख्य उद्देश्य युवाओं को नकारात्मक गतिविधियों से दूर रखकर उन्हें कला और रचनात्मकता की दिशा में प्रेरित करना है। कार्यक्रम में हजारीबाग की पचास से अधिक संस्थाओं ने संयुक्त रूप से भाग लिया। नृत्य प्रस्तुतियों में किंगडम ऑफ डांस कलांगना नृत्य विद्यालय समिष्ठा डांस एंड आर्ट एकेडमी सांस्कृतिक विकास केंद्र पुष्पदीप संगीत एवं नृत्य संस्था नृत्य वाटिका डांस एकेडमी कथक डांस एकेडमी चंदन डांस ग्रुप स्वर भारती म्यूजिकल एकेडमी प्रमुख रहे। वहीं समूह गायन में श्री मां संगीतयन मां शारदे संगीत संस्थान रागेश्री म्यूजिक एकेडमी एवं आदर्शाकि एकेडमी की प्रस्तुतियों ने सभी को



मंत्रमुग्ध कर दिया। महोत्सव का विशेष आकर्षण तरंग ग्रुप द्वारा प्रस्तुत सोहराय आर्ट पर आधारित फैशन शो कला किरण की कला प्रदर्शनी हो एंटरटेनमेंट का नाटक एवं मिस ग्लोबल ट्राइबल क्वीन की उपस्थिति रह-ी। कार्यक्रम में अर्दित शुक्ला शैली राणा हर्षिका साक्षी गुप्ता सीमा गुप्ता प्रिंस कुमार सूरज दयाल

संजय कुमार सुभाष सेन सुबोध आकाश राजीव रंजन मिश्रा शान सैयद करण पांडे कुमारी दिव्या शशिकांत सिन्हा उर्फ चुनू प्रतिज्ञा डॉ रंजन एकता सुरेंद्र सुदेश वसीम अकरम अरमान आलम और मनोज पांडे जैसे कलाकारों की एकल प्रस्तुतियों ने कार्यक्रम को जीवंत बना दिया। इस अवसर पर प्रसिद्ध

रंगकर्मी तापस चक्रवर्ती राकेश सिन्हा और प्रदीप सेन गुप्ता को लाइफ टाइम अचीवमेंट अवार्ड से सम्मानित किया गया। मंच संचालन ट्रस्ट के सचिव प्रदीप पाठक एवं मनोज सिन्हा ने संयुक्त रूप से किया। इस कार्यक्रम में विजयश्री सपना कंस्ट्रक्शन ओम आरोहण की संस्थापक एवं भाजपा नेत्री शेफाली गुप्ता एमडीएम सैलून थरनिका बुटीक आश्रय फाउंडेशन सावंत इंटर कॉलेज कलकता हेचरी और जानू राज फिल्म एंड टेलीविजन का प्रायोजक रूप में विशेष सहयोग रहा। इस अवसर पर झारखंड मुक्ति मोर्चा के पूर्व विधायक जानकी यादव कमल नयन सिंह भाजपा जिला अध्यक्ष विवेकानंद सिंह हरि श्रीवास्तव सुदेश चंद्रवंशी मनोज गिरी बटेश्वर मेहता कांग्रेस के वरिष्ठ नेता मुन्ना सिंह जिला अध्यक्ष शैलेंद्र यादव एवं मनोज नायगण भगत सहित जिले के कई गणमान्य नागरिक सामाजिक कार्यकर्ता शिक्षक एवं पत्रकार उपस्थित रहे। कार्यक्रम का समापन सभी प्रतिभागियों को प्रमाण पत्र और स्मृति चिह्न प्रदान कर किया गया।

जिला समाज कल्याण विभाग अंतर्गत संचालित योजनाओं की हुई समीक्षा

पोषण ट्रैकर के सारे इंडिकेटर्स में सुधार करने का निर्देश



दिव्य दिनकर:संवाददाता

चतरा। समाहरणालय स्थित सभा कक्ष में उपायुक्त कीर्तिश्री की अध्यक्षता में जिला समाज कल्याण विभाग अंतर्गत संचालित विभिन्न योजनाओं की समीक्षात्मक बैठक की गई। विस्तृत समीक्षात्मक बैठक की गई। बैठक में मुख्य रूप से शत प्रतिशत लाभुकों का फेशियल रिकॉग्निशन, ई केवाईसी,पोषण ट्रैकर ऐप के अनुसार उपस्थित बच्चों का पूरक पोषाहार वितरण,बच्चों के बीच एचसीएम और स्नैक्स खाते हुए जिओ टैग फोटो,ग्रोथ मॉनिटरिंग को शत प्रतिशत अगले माह से पूरा करना,गृह भ्रमण,एमटीसी ऑक्युपेंसी, 18-19 वर्ष की सावित्री बाई फुले का आवेदन, प्रधान मंत्री मातृ वंदना योजना का लक्ष्य, शत प्रतिशत सेविका सहायिका एवं पोषण सखी का आयुष्मान कार्ड बनाना, प्रत्येक माह सीडीपीओ के द्वारा 15 महिला पर्यवेक्षिका के द्वारा 15 आंगनबाड़ी के साथ 10 (भीएएसएसएनडी) ग्राम स्वास्थ्य स्वच्छता एवं पोषण दिवस विभिन्न पंचायत में भ्रमण करते हुए जिओ टैग फोटोग्राफ्स के

साथ शेयर करना , नेटवर्क विहीन वाले क्षेत्र में अवस्थित आंगनबाड़ी केंद्रों का चिन्हीतीकरण कर प्रतिवेदन देना, आंगनबाड़ी केंद्रों के संपूर्ण मूलभूत सुविधाओं जैसे बिजली,पेयजल ,शौचालय,भवनएवं किचन का सुदृढीकरण का प्रतिवेदन के साथ संबंधित विभाग को कार्य पूर्ण करने का निर्देश दिया गया। आंगनबाड़ी केंद्रों से पूरक पोषाहार का अभिश्रव एवं से-विका, सहायिका एवं पोषण सखी का अनुपस्थिति विवरणी जिला कार्यालय में उपलब्ध कराना इन सारे विषयों पर समीक्षा की गई। पोषण ट्रैकर के सारे इंडिकेटर्स में प्रत्येक माह चतरा जिला का रैंकिंग राज्य में एक से पांचवे स्थान पर प्रदर्शन हेतु निर्देशित किया गया। कार्यक्रम में उपस्थित उप विकास आयुक्त अमरेंद्र कुमार सिन्हा, जिला समाज कल्याण पदाधिकारी रीना साहू, शंभू बड़ाईक,जिला क्षेत्रीय प्रबंधक, सड़क अभियान चरवा सभी बाल विकास परियोजना पदाधिकारी चतरा,एवं जिला के सभी महिला पर्यवेक्षिका उपस्थित हुए।

मनरेगा, प्रधानमंत्री आवास योजना, अबुआ आवास योजना को लेकर उपायुक्त की अध्यक्षता में बैठक का आयोजन

मनरेगा के तहत ज्यादा से ज्यादा लोगों को रोजगार से जोड़े

जल जीवन मिशन के कार्यों में तेजी लाने की आवश्यकता

देवघर से दिव्य दिनकर संवाददाता प्रेम रंजन झा

उपायुक्त सह जिला दंडाधिकारी नमन प्रियेश लकड़ा की अध्यक्षता में मनरेगा, प्रधानमंत्री आवास, अबुआ आवास योजना की प्रगति को लेकर बैठक का आयोजन विडियो कॉन्फ्रेंसिंग के माध्यम से आयोजित किया गया। इस दौरान उपायुक्त ने मनरेगा के तहत संचालित विभिन्न विकास योजनाओं की समीक्षा कर संबंधित अधिकारियों को योजनाओं में गति लाने के निर्देश दिया। इसके अलावा बैठक के दौरान उपायुक्त नमन प्रियेश लकड़ा ने संबंधित अधिकारियों को निर्देश दिया कि वे योजनाओं को समयबद्ध तरीके से क्रियान्वित करें और उनकी प्रगति की नियमित निगरानी करें। आगे उपायुक्त ने आवास एवं मनरेगा योजना में आ रही समस्याओं के समाधान के लिए



संबंधित पदाधिकारियों को कई आवश्यक दिशा निर्देश दिए। साथ ही उन्होंने लंबित आवसों का निर्माण कार्य पूरा कराने का निर्देश दिया। इसके अलावा उपायुक्त ने मनरेगा योजना के तहत चल रही परियोजनाओं की गुणवत्ता सुनिश्चित करने और उन्हे उच्च मानकों पर बनाए रखने का भी

निर्देश दिया। वहीं सभी वरीय पदाधिकारियों को फील्ड विजिट और मॉनिटरिंग को बढ़ावा देने और योजनाओं के क्रियान्वयन की निगरानी करने का निर्देश दिया। समीक्षा बैठक के क्रम में जिला अन्तर्गत सरकारी भवनों, पंचायत भवनों एवं निजी भवनों में चलने वाले आंगनबाड़ी

सिमरा मंडल के प्रभारी चंद्रशेखर खवाड़े की दिशा निर्देश में बैठक आयोजित

देवघर से दिव्य दिनकर संवाददाता प्रेम रंजन झा

आज दिनांक 16/06/0225 को भारतीय जनता पार्टी जिला देवघर के मंत्री सह सिमरा मंडल के प्रभारी चंद्रशेखर खवाड़े के दिशा निर्देश में एक बैठक का आयोजन मंडल अध्यक्ष विष्णु कुमार राउत के अध्यक्षता में आयोजित की गई । कार्यक्रम को संबोधित करते हुए प्रभारी चंद्रशेखर खवाड़े ने कहा हमारे देश भारत के प्रधानमंत्री नरेंद्र मोदी के नेतृत्व में बीते 11 वर्षों में सेवा, सुश-सन और गरीब कल्याण के क्षेत्र में ऐतिहासिक प्रगति हुई है । उनके मजबूत और निर्णायक नेतृत्व में भारत ने हर चुनौतियों का आत्मविश्वास,धैर्य और साहस के साथ सामना किया है । भाजपा के रसबका साथ, सबका विकास , सबका प्रयास,सबका विश्वासर इस ध्येय निष्ठा के साथ हमारी भाजपा सरकार ने देश के हर नागरिकों को एक माला में पिरोते हुए

विकास के मुख्य धारा से जोड़ने का कार्य किया है । जिससे आज पूरे देश का हर वर्ग, हर क्षेत्र एक संकल्प के साथ विकसित भारत के लक्ष्य की सिद्धि के लिए प्रयास कर रहा है। आज प्रधानमंत्री मोदी जी के नेतृत्व में भारत का रक्षा निर्यात 34 गुना बढ़ा है,कृषि बजट 5 गुना बढ़ा है,प्रधानमंत्री किसान सम्मान निधि से 3.7 लाख करोड़ से अधिक की राशि सीधे किसानों को दिए गए हैं ,वर्ष 2024 तऽ25 में खाद्यान्न उत्पादन रिकॉर्ड 347 एम.एम.टी.हुआ है , आयुष्मान भारत योजना में 55 करोड़ नागरिकों को इलाज में राहत मिली है ,16000 से अधिक जन औषधि केंद्र से 38000 करोड़ की दवाइयों में बचत से जनता का भर काम हुआ है ,लगभग तीन गुनी हुई है एम्स की संख्या ,प्रधानमंत्री सूर्य घर योजना से लाखों परिवारों को 300 यूनिट तक मुक्त बिजली दी जा रही है, बेटी बचाओ बेटी पढ़ाओ से लिंग अनुपात को प्रति 1000 पुरुष पर 1020 स्त्री



तक सुधार किया गया है ,मातृत्व अवकाश को 12 सप्ताह से बढ़कर 26 सप्ताह किया गया है ,तीन तलाक को खत्म कर महिलाओं को सेना में स्थाई कमीशन मिला है।आज 10 करोड़ से अधिक महिलाएं स्वयं सहायता समूह से जुड़ी है ,राष्ट्रीय शिक्षा नीति 2020 ने भारत को

वैश्विक ज्ञान महाशक्ति बनाने का सपना साकार किया है पिछले 1 दश-कों में हाईवे निर्माण की गति 34 किलोमीटर प्रतिदिन पहुंच गई है। पिछले कांग्रेस के शासनकाल में देश ने जो भयावह आतंकवाद और पाकिस्तानी गर्जना को सहा है आज वह स्थिति नहीं है । आज का भारत

किसी को छेड़ता नहीं और छेड़ने वाले को कभी भी छोड़ता नहीं। आज स्वदेशी हेलीकॉप्टर प्रचंड, मिसाइल सिस्टम आकाश और ब्रह्मोस में ऑपरेशन सिंदूर (7 मई 2025) ने पीओके और पाकिस्तानी धरती पर 9 आतंकवादी कैप और 11 एयरबेस तबाह कर हमारे पिछले सर्जिकल स्ट्राइक की तरह ही सशस्त्र बलों और सरकार के मजबूत निर्णय को साबित कर दिया है । अब हम लोग मुंबई के 26/11 हमले, पुणे की जर्मन बेकरी, दिल्ली हाईकोर्ट या हैदराबाद दिल सुखनगर जैसे हमलों पर कांग्रेस सर-कार की तरह मात्र शोक संदेश भेजकर और उनकी मुखिया सोनिया गांधी की तरह जो बटला हाउस के एक्काउंटर में मारे आतंकवादी के लिए आखों से आंसू बहाने लगी थी वैसे लोगों पर किसी भी प्रकार की राहत नहीं करते और ना ही ऐसे लोगों को सम्मान देते हैं । हमारी सरकार और हमारी सरकार के लोग कांग्रेस के युवराज राहुल गांधी की तरह जो

26/11 हमले में जब पूरा देश शोक-कुल था तब ना ही पार्टी मनाते हैं और ना ही किसी भी प्रकार की खुशियों में शामिल होते हैं । आज भारत की पहचान धरती पर ही नहीं अंतरिक्ष में भी बढ रही है,जिसका प्रमाण चंद्रयान 3 के रूप में हमारे वैज्ञानिकों ने प्रतिष्ठित किया है। आज भारत की 140 करोड़ जनता भारतीय जनता पार्टी और उनकी नरेंद्र मोदी के नेतृत्व वाली सरकार के साथ एक सशक्त और समृद्ध देश निर्माण के लिए संकल्पित हो रही है । आज हम सभी ने संकल्प लेकर नए उत्साह और अटूट जन भागीदारी के साथ अमृत काल में किए वादों को हर भारतीय के लिए साकार करने तथा मां भारती को परम वैभव तक पहचान का प्राण लिया है । कार्यक्रम में मुख्य रूप से कुष्मानंद झा, राधेश्याम वर्मा,खुशबू पंडित,सुभाष झा, सीताराम वर्मा,रंजीत झा, अवधेश वर्मा, विजय झा ,मुकेश वर्मा ,कुंदन वर्मा, नंदू दास सहित दर्जन कार्यकर्ता उपस्थित रहे ।



सरदार जी 3 में घोस्ट हंटर बने दिलजीत दोसांझ

कॉमेडी-थ्रिलर का मिला डबल डोज दिलजीत दोसांझ इंडियन म्यूजिक की दुनिया में बड़ा नाम बन चुके हैं, साथ ही बतौर एक्टर भी वह अब तक कई फिल्मों में अलग तरह के किरदार निभा चुके हैं। हाल ही में उनकी एक पंजाबी फिल्म 'सरदार जी 3' का टीजर रिलीज हुआ। टीजर देखकर दिलजीत के फैंस हंस-हंसकर लोट-पोट सकते हैं। साथ ही फिल्म में थ्रिलर, हॉरर की भी भरपूर डोज फैंस के लिए है।

भूतों से अलग अंदाज में मुकाबला

टीजर की शुरुआत में यूके का एक भूतिया प्लेस दिखाया जाता है। इस प्लेस में दिलजीत दोसांझ के किरदार की एंट्री होती है। भूत के कारण थ्रिलर का माहौल बनता है। आगे सीन्स में दिलजीत के किरदार को कई सुंदर भूतनियों के साथ दिखाया जाता है, जो उसके साथ ही रहती है। फिल्म में दिलजीत का किरदार एक घोस्ट हंटर का है, जो खूब मजाकिया भी है। टीजर देखकर लगता है कि दिलजीत की यह फिल्म दर्शकों का भरपूर मनोरंजन करेगी। पंजाबी फिल्म 'सरदार जी 3' का निर्देशन अमर हुंदल कर रहे हैं। फिल्म में दिलजीत दोसांझ के साथ नीरू बाजवा और मानव विज भी अहम किरदारों में नजर आएंगे। यह फिल्म 27 जून, 2025 को सिनेमाघरों में रिलीज होगी।

दिलजीत के अपकमिंग प्रोजेक्ट

दिलजीत दोसांझ सिर्फ पंजाबी फिल्म ही नहीं कर रहे हैं। वह बॉलीवुड फिल्म 'बॉर्डर 2' में भी नजर आएंगे। इस फिल्म में सनी देओल, अहान शेट्टी, वरुण धवन जैसे कलाकार भी अभिनय कर रहे हैं। दिलजीत फिल्म में निर्मल जीत सिंह सेखों का किरदार निभा रहे हैं, जो इंडियन एयरफोर्स के अधिकारी थे और 1971 के युद्ध में अपने शौर्य के लिए याद किए जाते हैं। इसके अलावा खबर है कि दिलजीत दोसांझ अमेरिकन सिंगर शकीरा के साथ भी एक प्रोजेक्ट करने वाले हैं।



बिना बॉलीवुड डेब्यू के हिंदी भाषी दर्शकों में चर्चित हैं श्रीलीला

श्रीलीला भारतीय मूल की अमेरिकन एक्ट्रेस हैं। वह मुख्य रूप से तेलुगु फिल्मों में काम करती हैं। हालांकि वह कई दूसरी भाषाओं की फिल्मों में नजर आ चुकी हैं। साल 2019 में उन्होंने किस फिल्म से बतौर लीड एक्ट्रेस एंटरटेनमेंट इंडस्ट्री में कदम रखा। इससे पहले उन्होंने 2017 में चाइल्ड एक्ट्रेस के तौर पर काम किया था। इसके बाद वह साल 2021 में पेलेरी संदडी और 2022 में धमाका में नजर आईं। साल 2024 में वह पुष्पा 2; द रूल से काफी मशहूर हुईं।

इसलिए हिंदी पट्टी में मशहूर हैं श्रीलीला

साउथ सिनेमा के साथ-साथ श्रीलीला हिंदी पट्टी में भी खूब पसंद की जाती हैं। इसकी वजह यह है कि वह इसी साल कार्तिक आर्यन के साथ आशिकी 3 में नजर आने वाली हैं। फिल्म 17 अक्टूबर 2025 को रिलीज हो सकती है। इससे पहले श्रीलीला अल्लू अर्जुन की फिल्म पुष्पा 2; द रूल में नजर आ चुकी हैं। फिल्म में उन्होंने किरिफ गाने पर बेहतरीन डांस किया है। अल्लू

अर्जुन की इस फिल्म को उत्तर भारत में खूब पसंद किया गया। फिल्म के साथ-साथ इस फिल्म के गानों को भी खूब सराहा गया है। इस तरह से श्रीलीला को भी हिंदी पट्टी के लोगों ने खूब प्यार दिया।

श्रीलीला का बचपन और स्कूलिंग

14 जून 2001 को जन्मी श्रीलीला बंगलुरु में बली बंदी। पढ़ाई पूरी करने के बाद श्रीलीला ने साल 2017 में चाइल्ड एक्ट्रेस के तौर पर अपने एक्टिंग करियर की शुरुआत की। इसके बाद 2019 में बतौर लीड एक्ट्रेस किस फिल्म में काम किया। इसके बाद श्रीलीला ने पीछे मुड़कर नहीं देखा। वह 2021 में पेलेरी संदडी में, 2022 में धमाका में, 2023 में स्कंद में और 2024 में वह पुष्पा 2; द रूल में नजर आईं।

इन फिल्मों में आने वाली हैं नजर

श्रीलीला साउथ में बड़ी अभिनेत्रियों में शामिल होती हैं। अब उनके पास कई प्रोजेक्ट हैं। 2025 में वह तेलुगु और कन्नड़ फिल्म जूनियर में नजर आने वाली हैं। इसके अलावा वह इसी साल तेलुगु फिल्म मास जथारा और हिंदी फिल्म आशिकी 3 में नजर आने वाली हैं।

श्रीलीला ने जीते कई अवॉर्ड्स

श्रीलीला यहीं नहीं रुकी हैं उन्होंने अपनी अदाकारी के बल पर कई अवॉर्ड्स जीते हैं। श्रीलीला ने साल 2021, 2022 और 2023 में साउथ इंडियन इंटरनेशनल मूवी अवॉर्ड्स जीता है। उन्हें 2025 में चितारा स्टार अवॉर्ड से नवाजा जा चुका है। एक्ट्रेस को 2024 में फिल्मफेयर अवॉर्ड, आईफा अवॉर्ड्स साउथ और 2025 में आइफा उत्सवम के लिए नामांकन मिला है।



नेटफिलक्स के साथ नया प्रोजेक्ट ला रही हैं एकता

ए कता कपूर उन मेकर्स में शुमार हैं, जिन्होंने न सिर्फ टीवी बल्कि ओटीटी तक पर खूब नाम कमाया है। एकता की बालाजी टेलीफिल्म्स ने कहानियों को क्रिएटिव ढंग से पेश करने के लिए नेटफिलक्स से हाथ मिलाया है। बालाजी टेलीफिल्म्स लिमिटेड नेटफिलक्स कहानियों को अलग-अलग जोर में क्रिएटिव तरीके से पेश करेंगे। इस बारे में एकता ने कहा... बालाजी टेलीफिल्म्स में कहानी सुनाना हमेशा से ही हमारे हर काम के केंद्र में रहा है, चाहे वो सिनेमा हो, टेलीविजन हो या डिजिटल प्लेटफॉर्म के जरिए हो। नेटफिलक्स के साथ आना हमारे लिए बड़ा मौका है। एकता ने कहा... इस साझेदारी के जरिए वह ऐसा क्रिएटिव कंटेंट पेश करेंगी, जो मनोरंजन करेगा, प्रेरित करेगा और हर जगह से लोगों को जोड़ेगा। इस कोलैबोरेशन के बारे में नेटफिलक्स इंडिया के कंटेंट टीम की उपाध्यक्ष मोनिका शेरगिल ने कहा... एकता एक प्रभावशाली व्यक्तित्व हैं, जिन्होंने दो दशकों से अधिक समय से भारत में देखे जाने वाले और पसंद किए जाने वाले शो को एक अलग पहचान दिलाई। नेटफिलक्स के जरिए उन्होंने अलग-अलग उम्र के दर्शकों का मनोरंजन किया है। अब इससे अनूठी कहानियों को शानदार तरीकों से पेश किया जाएगा।

अश्विनी की अगली फिल्म में वकील बनेंगी सोनाक्षी

सोनाक्षी सायकोलासिजल थ्रिलर फिल्मी निकिता रॉय में नजर आएंगी। जिसके निर्देशक उनके भाई कुश सिन्हा हैं। यह फिल्म 27 जून रिलीज हो रही है। इसमें परेश रावल और अर्जुन रामपाल भी हिस्सा हैं। उधर, सोनाक्षी अपनी पहली तेलुगु फिल्म जटाधारा ला रही हैं, वहीं उनकी वेब सीरीज हीरामंडी 2 और दहाड़ 2 भी कतार में हैं। बता दें कि पिछली बार सीरीज डब्बा कार्टेल में दिखी ज्योतिका की नई फिल्म या सीरीज का ऐलान अभी नहीं हुआ है। इसके अलावा सोनाक्षी

अश्विनी आएंगी। यह फिल्म काफी समय से चर्चा में थी, और अब इससे जुड़ा एक बड़ा अपडेट सामने आया है।

रिपोर्ट्स के अनुसार, इस फिल्म में ज्योतिका मुख्य भूमिकाओं में होंगी। यह पहला मौका होगा जब दोनों एक्ट्रेस साथ में नजर आएंगी। यह फिल्म पिछले 2 साल से चर्चा में थी, और अब जाकर इसके कलाकार फाइनल हुए हैं। यह एक कोर्ट रूम ड्रामा होगी, जिसमें सोनाक्षी और ज्योतिका वकील के रोल में नजर आएंगी।



अनुराग बसु की वजह से बदला अभिनय को लेकर मेरा नजरिया

बॉलीवुड एक्ट्रेस फातिमा सना शेख मेट्रो... इन दिनों की रिलीज का इंतजार कर रही हैं। उन्होंने निर्देशक अनुराग बसु के साथ काम करने के अनुभव को साझा किया। बताया कि उन्हें इस बार पहले से ज्यादा आरामदायक और सहज महसूस हुआ। बता दें कि फातिमा ने इससे पहले अनुराग की फिल्म लूडो में साथ में काम किया था, जो महामारी के बीच रिलीज हुई थी। फातिमा ने खास बातचीत में बताया कि उस समय वह एक्टर के तौर पर असुरक्षित महसूस कर रही थीं। लेकिन जब वह सेट पर पहुंचीं, तो सब बदल गया। अनुराग बसु के काम करने के तरीके से वो काफी रिलेक्स रही।

फातिमा ने कहा, जब आप उनके काम करने के तरीके के सामने खुद को पूरी तरह छोड़ देते हो, तो आप बेफिक्र महसूस करते हो। आप ज्यादा सोचते नहीं, बल्कि अपने अंदर की आवाज पर भरोसा करते हो। यही मैंने महसूस किया। मुझे लूडो करते वक्त समझ आया कि मुझे क्या करना है। उस वक्त मैं एक्टर के तौर पर असुरक्षित महसूस कर रही थी, लेकिन सेट पर पहुंचकर सब बदल गया। अनुराग ने मुझसे कहा, अपने आप पर शक करना बंद करो। जो तुम कर रही हो वह सही है। उन्होंने आगे कहा, जब ऐसी बात अनुराग बसु जैसे बड़े निर्देशक की ओर से आती है, तो यह बड़ी बात होती है। उन्हें शायद पता नहीं कि उनके शब्दों का कितना असर होता है। मेरे जैसे नए एक्टर के लिए ये बात मेरे काम करने के तरीके को पूरी तरह बदल गई।

फातिमा ने कहा, इस बात ने मेरी बहुत मदद की। मुझे लगता है कि मैं लूडो की तुलना में थोड़ा बेहतर एक्ट्रेस बन गई हूँ। इसलिए इस बार काम करना मेरे लिए ज्यादा आसान था। उस वक्त भी काम आसान था, क्योंकि मैं पूरी तरह खुद को समर्पित कर चुकी थी। लेकिन इस बार मुझे लगता है कि मेरे पास अपने अभिनय पर थोड़ा ज्यादा नियंत्रण है।

मेट्रो... इन दिनों फिल्म को गुलशन कुमार और टी-सीरीज ने पेश किया है। यह फिल्म अनुराग बसु प्रोडक्शंस प्राइवेट लिमिटेड के साथ मिलकर बनाई गई है। इस फिल्म के निर्माता भूषण कुमार, कृष्ण कुमार, अनुराग बसु, और तानी बसु हैं। यह फिल्म सिनेमाघरों में 4 जुलाई को रिलीज होगी।



काजोल ने मां को बताया दुनिया की पहली माइथोलॉजिकल हॉरर

पांच साल के गैप के बाद काजोल माइथोलॉजिकल हॉरर फिल्म 'मां' से बड़े पर्दे पर वापसी कर रही हैं। ये फिल्म 27 जून को सिनेमाघरों में लग जाएगी। ये पहली बार होगा, जब वो पर्दे पर एक्शन करते नजर आएंगी। साथ ही हॉरर जॉनर भी वो पहली बार ही कर रही हैं। फिल्म के प्रमोशन के दौरान काजोल ने हॉरर फिल्म में काम करने का एक्सपीरियंस और चुनौतियों पर बात की है। साथ ही उन्होंने फिल्म 'मां' को लेकर अपने स्पिरिचुअल कनेक्शन पर भी बात की।

काजोल, सबसे पहले तो आप ये बताएं कि आपके लिए मां का मतलब क्या है? दुख में सुख में जो पहला शब्द मुंह से निकलता है, वो मां होता है। किसी भी पल में जब आपको अतिरिक्त शक्ति की जरूरत पड़ती है, तब मां का ही ख्याल आता है। ये एक शब्द इतना मायने रखता है कि आप अपनी मां को बुलाते हैं, माता को बुलाते हैं या कभी-कभी तो बस मुंह से मां यूं ही निकल

जाता है। इस एक शब्द में कई सारे लेयर्स हैं। पर्दे पर हमने आपका अलग-अलग अंदाज देखा है। आप हॉरर पहली बार कर रही हैं।

इतने साल क्यों लगे?

मेरी फिल्म मां देश ही नहीं दुनिया की पहली माइथोलॉजिकल हॉरर फिल्म है। मेरे जानने वाले जानते हैं कि मैं मां में कितना यकीन करती हूँ। उन्हें लेकर मेरी कितनी श्रद्धा है। ये कहानी रक्तबीज और काली की कहानी है। मेरे पास जब स्क्रिप्ट आई तो मुझे इसका कॉन्सेप्ट बहुत पसंद आया। लगा कि मुझे ये करना चाहिए। हमने हॉरर कहकर इसकी शुरुआत नहीं की थी लेकिन धीरे-धीरे ये एक पावरफुल फिल्म बन गई। हमें हॉरर जैसे पावरफुल टर्म की जरूरत थी।

आपका मां काली के साथ एक स्पिरिचुअल कनेक्शन दिखाता है। जब आप ये फिल्म कर रही थी तब उसका कोई इंप्लुएंस रहा? इसकी एक दिलचस्प कहानी है। मुझे जनवरी में अंदर से फीलिंग आ रही थी कि मुझे कामाख्या और दक्षिणेश्वर जाना था। लेकिन काम की वजह से वो हो नहीं पा रहा था। मैं वक्त नहीं निकाल पाई।

कोई ना कोई बाधा आती गई। फिर एक दिन इस फिल्म का कॉल आया। आपको ये संयोग लगा सकता है लेकिन मैं इसे संयोग नहीं मानती। कहते हैं फिल्म बनाने में वक्त लगता है। इस फिल्म में सब कुछ इतनी तेजी से हुआ है। कॉन्सेप्ट सुनने के 6 महीने बाद हमने शूटिंग शुरू कर दी। एक साल के अंदर फिल्म रिलीज के लिए तैयार है। मुझे सचमुच में अद्भुत लगता है। लगता है कि जरूर मां का हाथ सिर पर है और वो कह रही है कि तुमने सही स्टैप लिया है।

जब भी हॉरर फिल्में बनती हैं, तब सेट से कुछ कहानियां सुनने को मिलती हैं। क्या आपने सेट पर सुपरनेचुरल जैसा कुछ फील किया? सेट पर ऐसी फीलिंग तो बहुत थी। हम कोलकाता में शूट कर रहे थे। हमने जो फिल्म कालीबाड़ी दिखाई है, वो जगह कोलकाता से साढ़े चार घंटे दूर एक गांव का लोकेशन है। हमने वहां पर रात में शूटिंग की है, पता नहीं क्यों। वो जगह सच में बहुत डरावना था। आपको हॉरर फिल्म शूट करने की जरूरत ही नहीं है क्योंकि वो जगह अपने आप में काफी डरावनी थी। हालांकि, वो जगह बहुत सुंदर भी है।

इस फिल्म में आपने कई इंटेंस और इमोशनल सीन्स किए हैं। आपके लिए कितना चैलेंजिंग रहा? मेरे लिए ये फिल्म इमोशनली चैलेंजिंग रहा है। इस फिल्म बहुत सारा एक्शन भी है तो ऐसे में एक्शन सीन्स बहुत मुश्किल रहा। इसमें कितना कुछ है, जो कि एडिटिंग से बहुत दूर है। मेरे लिए इन चीजों को करना ज्यादा चैलेंजिंग रहा है।

फिल्म में दोस्तों कौन है?

मैं आपको ये नहीं बताऊंगी, उसके लिए आपको फिल्म देखनी होगी। राक्षस राक्षस होता है। हम जिसे दानव या पिशाच कहते हैं। फिल्म में आपके विश्वास और राक्षस के बीच की लड़ाई है। राक्षस के सामने आपके विश्वास का पलड़ा भारी रहेगा या नहीं। ये फिल्म का सवाल है।

सेट की कोई यादगार बात या इमोशनल पल, जो आप बताना चाहें?

फिल्म का क्लॉसिक मेरे लिए इमोशनल मोमेंट था। वो शूट करने के बाद मुझे अजीब सा लगा। मैं एक मिन्ट के लिए चुप हो गई थी। मैं अभी आपको बताऊंगी तो अजीब लगेगा। आप जब फिल्म देखेंगे तो समझ आएगा कि मैं क्या और क्यों बोल रही हूँ।